

២ - សេចក្តីសម្រេច

ភ្នំពេញ, ថ្ងៃទី ០៤ ខែ សីហា ឆ្នាំ ១៩៩៣

**សេចក្តីសម្រេចលេខ ១៣ សសរ ស្តីពីការបង្កើត
លេខាធិការដ្ឋាននៃគណៈកម្មាធិការជាតិវិនិយោគ**

រដ្ឋាភិបាលជាតិបណ្តោះអាសន្នកម្ពុជា

បានឃើញក្រឹត្យ ស្តីពីការតែតាំងរដ្ឋាភិបាលជាតិបណ្តោះអាសន្នកម្ពុជា របស់ សម្តេច
ព្រះឧបយុវរាជសីហនុ ប្រមុខរដ្ឋនៃ កម្ពុជា ចុះថ្ងៃទី ០២ ខែ កក្កដា ឆ្នាំ ១៩៩៣
បានឃើញសេចក្តីសម្រេចរបស់រដ្ឋាភិបាលជាតិបណ្តោះអាសន្នកម្ពុជា ស្តីពីការបង្កើត
គណៈកម្មាធិការជាតិ វិនិយោគលេខ ០៧ សសរ ចុះថ្ងៃទី ២៤ ខែ កក្កដា ឆ្នាំ ១៩៩៣ និង
សេចក្តីសម្រេចលេខ ១០ សសរ ចុះថ្ងៃទី ២៨ ខែ កក្កដា ឆ្នាំ ១៩៩៣
តាមសំណើរបស់គណៈកម្មាធិការជាតិវិនិយោគ

សម្រេច

ប្រការ ១ : បង្កើតលេខាធិការដ្ឋាននៃគណៈកម្មាធិការជាតិវិនិយោគហៅកាត់ថា "លេខាធិការដ្ឋាន
ក ជ វ" ដែលមានទីតាំងនៅ ក្រសួងផែនការ-ក្រោមការគ្រប់គ្រង នៃ ឯកឧត្តម រដ្ឋមន្ត្រី
ក្រសួងផែនការ ។ ឯកឧត្តមឡាយ ព្រះហស្ត អនុរដ្ឋមន្ត្រី ក្រសួងផែនការ និង ទទួលបាន
គ្រប់គ្រងនេះ ជំនួសមុខអោយ រដ្ឋមន្ត្រីក្រសួងផែនការ ។

ប្រការ ២ : សមាសភាពគណៈដឹកនាំ របស់លេខាធិការដ្ឋាន នៃគណៈកម្មាធិការវិនិយោគមានដូចខាង

- ក្រោម ៖
- ១ - លោក អ៊ុក ចាយ តំណាងក្រសួងផែនការ ជាលេខាធិការប្រតិបត្តិ
 - ២ - លោក សា រ៉ាត់ខាន់ អ្នករាយការណ៍របស់គណៈកម្មាធិការជាតិវិនិយោគ
 - ៣ - លោក អ៊ុង ទាសិម អ្នករាយការណ៍របស់គណៈកម្មាធិការជាតិវិនិយោគ
 - ៤ - លោក សយ សុខា តំណាងក្រសួងពាណិជ្ជកម្ម
 - ៥ - លោក ឡាញ់ វណ្ណៈ តំណាងក្រសួងហិរញ្ញវត្ថុ
 - ៦ - លោក ជាន់ ប៊ុនធឿន តំណាងក្រសួងហិរញ្ញវត្ថុ
 - ៧ - លោក ឯម ឃិនវរៈ

៨ - លោក - សៀង ធីតហាន

ប្រការ ៣ : លេខាធិការដ្ឋាន នៃ គណៈកម្មាធិការជាតិវិនិយោគ ជាជំនួយការអចិន្ត្រៃយ៍របស់

គណៈកម្មាធិការជាតិវិនិយោគ ហើយមានភារកិច្ចសំខាន់ៗដូចខាងក្រោម :

១ - រៀបចំចងក្រងឯកសារដែលបានប្រកាសផ្សាយទាំងឡាយ ដូចជាច្បាប់ បទបញ្ញត្តិ និង សេចក្តីជូនដំណឹងផ្សេងៗ ដែលទាក់ទងនឹង ការងារវិនិយោគនៅកម្ពុជា ដើម្បីផ្សព្វផ្សាយដល់អ្នកវិនិយោគជាតិ និងបរទេស ។

២ - ផ្តល់ព័ត៌មាន និង បង្កលក្ខណៈងាយស្រួលដល់អ្នកវិនិយោគអំពីវិស័យផ្សេងៗ ដែលអាចវិនិយោគអំពីអង្គភាព កម្ពុជា ដែលត្រូវធ្វើការទំនាក់ទំនង អំពីរបៀបរបប ដែលអ្នកវិនិយោគត្រូវបំពេញ និង អំពីព័ត៌មានចាំបាច់ផ្សេងៗ ។

៣ - បង្កលក្ខណៈងាយស្រួលគ្រប់បែបយ៉ាងដល់អ្នកវិនិយោគដោយមានរបៀបរបប ការងារតាមប្រព័ន្ធ “ ច្រកចេញចូលតែមួយ ” ព្រមទាំងធ្វើការសំរេចសំរួលរវាង អ្នកវិនិយោគ និង ស្ថាប័នមានសមត្ថកិច្ច និង ពាន់ព័ន្ធនានារបស់ កម្ពុជា ។

៤ - ទទួលពាក្យសុំវិនិយោគដោយមានឯកសារ ចាំបាច់ទាំងឡាយភ្ជាប់ជាមួយអោយបានគ្រប់គ្រាន់ ដើម្បីសំរេច បានសមិទ្ធិគំរោងការងារគឺ :

ក / ការសិក្សាអំពីសមិទ្ធិលទ្ធភាពជាបឋមដោយមានរបាយការណ៍សេដ្ឋកិច្ច បច្ចេកទេស ក្នុងនោះត្រូវចញ្ជាក់អោយបានច្បាស់លាស់នូវ :

- កម្មវិធីហិរញ្ញប្បទាន
- តំលៃទូទាត់ចូលប្រចាំឆ្នាំ
- អត្រាចំណេញជាសារវន្ត
- រយៈពេលនៃការវិនិយោគ
- បញ្ជីសំភារៈបរិក្ខារដែលត្រូវនាំចូល
- តំលៃដែលសង្គមជាតិត្រូវទទួល
- ការការពារបរិដ្ឋាន

ខ / ស្ថានភាពហិរញ្ញវត្ថុរបស់ម្ចាស់ពាក្យសុំ និង ឯកសារទាំងឡាយដែលទាក់ទងនឹងសកម្មភាពអតីតកាល នៃក្រុមហ៊ុន

គ / បញ្ជីការងារដែលអ្នកស្នើសុំបានអនុវត្តកន្លងមក

ឃ - រៀបចំការជូនដំណឹងអំពីការសំរេចរបស់គណៈកម្មាធិការជាតិវិនិយោគដល់ម្ចាស់

ពាក្យសុំ ។

៦ - ពិនិត្យ និង សិក្សាគំរោងវិនិយោគទាំងអស់ ហើយផ្តល់មតិជូនគណៈកម្មាធិការជាតិ វិនិយោគ ពិនិត្យនិងសំរេច ។

៧ - ទទួលបន្ទុកចុះបញ្ជីលក្ខន្តិៈ និង លិខិត អនុញ្ញាតអោយវិនិយោគ ។

៨ - រៀបចំការប្រជុំរបស់គណៈកម្មាធិការជាតិវិនិយោគ ព្រមទាំងធ្វើកំណត់ហេតុរបស់ អង្គប្រជុំ ។

៩ - សហការជាមួយស្ថាប័នជំនាញពាក់ព័ន្ធ ដើម្បីតាមដានត្រួតពិនិត្យការអនុវត្តន៍ សកម្ម ភាព ការងារទាំងអស់របស់អ្នកវិនិយោគ ហើយចូកសរុបរបាយការណ៍ជូនគណៈកម្មាធិការ ជាតិវិនិយោគ ដោយលើកអំពីវិធានការចាំបាច់ផ្សេងៗ ក្នុងករណីមានការប្រព្រឹត្តមិន ត្រឹមត្រូវ ។

១០ - ធ្វើការសិក្សាអំពីគោលនយោបាយ និងបទបញ្ញត្តិដែលចាំបាច់ សំរាប់ការងារ វិនិយោគ ហើយលើកជា សំណើជូនគណៈកម្មាធិការជាតិវិនិយោគ ពិនិត្យនិង សំរេច ។

១១ - គ្រប់គ្រងនិង ថែរក្សារាល់ឯកសារទាំងឡាយដែលទាក់ទងនឹងការងារវិនិយោគ ។

ប្រការ ៤ : ក្នុងការអនុវត្តភារកិច្ចទាំងនេះ លេខាធិការដ្ឋាន នៃគណៈកម្មាធិការជាតិវិនិយោគ អាច អញ្ជើញម្ចាស់ពាក្យសុំមកបំភ្លឺ បន្ថែមអំពីគំរោងវិនិយោគរបស់ខ្លួន និង អាចអញ្ជើញ អ្នកឯកទេស ឬ គណៈរងរបស់ស្ថាប័ននានាមកពិគ្រោះ ពិភាក្សា និង ផ្តល់យោបល់ ។

ប្រការ ៥ : ក្នុងករណីចាំបាច់ លេខាធិការដ្ឋាននៃគណៈកម្មាធិការជាតិវិនិយោគ អាចបង្កើតការិយាល័យ និង ផ្នែកផ្សេងៗ នា ពេលខាងមុខ ។

ប្រការ ៦ : លេខាធិការដ្ឋាននៃគណៈកម្មាធិការជាតិវិនិយោគ ត្រូវរៀបចំគំរោងថវិកា សំរាប់ចំណាយ ដោយឡែក ដើម្បីបំរើ ការងាររបស់គណៈកម្មាធិការជាតិវិនិយោគ ។

ប្រការ ៧ : រដ្ឋមន្ត្រីទីស្តីការគណៈរដ្ឋមន្ត្រី រដ្ឋមន្ត្រីក្រសួងផែនការ ក្រសួងពាណិជ្ជកម្ម ក្រសួងហិរញ្ញវត្ថុ និង សាមីខ្លួន ត្រូវអនុវត្តសេចក្តីសំរេចនេះអោយបានទទួលលទ្ធផលល្អប្រសើរចាប់ពីថ្ងៃ ចុះហត្ថលេខាតទៅ ។

ឧបនាយករដ្ឋមន្ត្រី និង ជាសមាជិក
គណៈកម្មាធិការជាតិវិនិយោគ
ហត្ថលេខា ហត្ថលេខា
ភាគ ៧៧ អិច ៨១